

मैला आंचल की तात्त्विक समीक्षा

डॉ. शिवदत्त शर्मा

आंचलिक उपन्यासों की श्रेणी में मैला आंचल सर्वोपरि है। इसमें मेरीगंज गांव की समस्त आंचलिकता का यथार्थ चित्रण किया गया है। मेरीगंज के अंचल के सामाजिक, सांस्कृतिक, राजनैतिक, और लोक-संस्कृति के दागों-धब्बों के यथार्थ को इस उपन्यास में पहली बार सशक्त रूप से व्यक्त किया गया है। कथानक का कोइ भी पात्र ऐसा नहीं है, जिसका आंचल दागी नहीं हो। सभी पात्र यौन अवैध सम्बन्धों में लिप्त हैं। समाजसेवी प्रशान्त का तहसील दार की पुत्री का इलाज करते-करते उसके साथ अवैध यौन-सम्बन्धों में सलिप्त हो जाना उनके चारित्रिक स्तर को सूचित करता है। आंचलिक स्तर पर इन मैले दागों को सामने लाकर सुधार का सन्देश देना ही इस उपन्यास का मूल उद्देश्य है।¹

कथा—वस्तु का संयोजन

इस उपन्यास का प्रारम्भ आंचल में वसे गांव मेरीगंज के हर तरह से दूषित वातावरण के परिदृश्य के दिग्दर्शन से होता है। यहां बारह वर्ष के लोग रहते हैं। कायस्थ और राजपूत संख्या में अधिक हैं और प्रायः शक्ति सम्पन्न हैं। ब्राह्मण तीसरी शक्ति के रूप में हैं। वे कायस्थ और राजपूतों में सन्तुलन रखने का काम करते हैं। यादवों ने भी अच्छी शक्ति प्राप्त कर ली है। संथाल लोग बाहिर से आए हैं। अतः उनके साथ बाहरी आदमी की तरह व्यवहार किया जाता है। उनमें जातियां एक दूसरे के साथ लड़तीं रहतीं हैं। मेरीगंज अंचल कालाजार, मलेरिया और हैजा से बुरी तरह ग्रस्त है। इन बिमारियों के कारण प्रतिवर्ष मौत की बाढ़ सी आ जाती है। गांव में मलेरिया सेंटर की स्थापना होती है। अपने स्वार्थ की पूर्ति एवं अहंकार के टकराव में आंचलिक राजनीति प्रारम्भ हो जाती है।

उधर गांव के मठ की व्यथा-कथा भी चल पड़ती है। गांव के मठ का महन्त सेवादास है। मठ की कोठारिन लक्ष्मी उसकी दासी है तथा सेवादास का उसके साथ अवैध यौन-सम्बन्ध है। उसकी मृत्यु के बाद रामदास और लरसिंह दास का संघर्ष प्रारम्भ हो जाता है। लरसिंह को पीट कर भगा दिया जाता है और रामदास मठ का महन्त हो जाता है। लछमी कोठारिन से उसका भी यौन अवैध सम्बन्ध स्थापित हो जाता है।

प्रशान्त से यौन सम्बन्ध के परिणाम स्वरूप कमली का गर्भ विकसित होता है। प्रशान्त जेल में है। पिता विश्वनाथ प्रसाद पागल की स्थिति को पहुंच जाता है। जेल से छूटकर वह ममता से शादी कर लेता है।

कथानक का विश्लेषण— मैला आंचल की कथा मेरीगंज गांव के व्याज से सन् 1942 से सन् 1950 तक के भारत के गांवों की स्थिति और उसमें आ रहे नवीन परिवर्तन की कथा है। बिखरी हुई अनेक कथाओं तथा पात्रों की भरमार के कारण कथानक में रोचकता कम रहती है। अतः कुछ लोगों को सुगठित कथानक का अभाव प्रतीत होता है² बिखरी हुई कथाओं के कारण जहां मुख्य भाग शिथिल है, वहां पूर्वार्द्ध भाग रोचक और अन्तिम भाग संवेदनापूर्ण है। अन्त में एक बात खटकती है कि उपन्यासकार ने जिन सामाजिक और राजनीतिक आन्दोलनों को उठाया है उनका प्रभाव और परिणाम नहीं दिखाया है। सामाजिक आन्दोलनों का प्रभाव अन्त तक आते-आते दब सा गया है। डॉ त्रिमुखन सिंह ने इस पर टिप्पणी करते हुए लिखा है कि डॉ प्रशान्त और कमला के प्रसंग से कथा में गति आती है जिसका एक प्रभावोत्पादक अन्त दोनों के मिलन से ही हो पाया है। उपन्यास का समापन सुन्दर ढंग से तो हुआ है परन्तु प्रभाव यहां तक आते आते दब सा गया है।

इस आलोचना के संबन्ध में कहा जा सकता है कि लेखक का उद्देश्य डॉ प्रशान्त कमला का प्रेम चित्रण न रह कर गांव में आने वाले परिवर्तन की अंगडाई का चित्रण करना रहा है। सामाजिक आन्दोलनों की सफलता एवं उसके परिणाम के बारे में कहा जा सकता है कि क्योंकि आन्दोलनों में

सफलता मिली ही नहीं तो लेखक उनका चित्रण कैसे कर देता। मैला आंचल के नाम से ही यह व्यंजित हो जाता है कि रेणु का उद्देश्य उपन्यास में मरमीले और दागदार जीवन का यथार्थ चित्रण प्रस्तुत करना है, जिसमें उन्हें सफलता भी मिली है। मैला आंचल अनेक विश्वरी कथाओं का समूह है। इन सभी कथाओं को डाक्टर प्रशान्त की कथाओं से जोड़ दिया है। यहीं इस उपन्यास की वस्तु-योजना की प्रमुख विशेषता है। प्रशान्त, कमला ममता के कथानक के अतिरिक्त बालदेव और लक्ष्मी कोठारिन, कालीचरन और मंगला देवी तथा मठ के महन्तों की कथा भी पर्याप्त विस्तार पाती हैं। इन कथाओं के भीतर से गांव की सामाजिक व धार्मिक विसंगतिया स्पष्ट हो कर उभरती है। जीवन के इसी दागदार पक्ष का उदघाटन करना उपन्यासकार का उद्देश्य रहा है।

चरित्र चित्रण- इस उपन्यास में पात्रों की संख्या अधिक है। इसका कारण है कि मैला आंचल का यथार्थ चित्र उभर कर सामने आए इसी उद्देश्य से लेखक ने आंचलिक सभी तरह के पात्रों को जगह दी है। कुछ आलोचक यह दोपारोपण करते हैं कि मैला आंचल उपन्यास का पाराचित्रण कमज़ोर है तथा रेणु जी कोई ऐसा पात्र नहीं दे पाए जो यादगार बन जाता। वस्तुतः रेणु जी का उद्देश्य विस्तृत सामाजिक और उसमें व्याप्त विसंगतियों का चित्रण करना है, इसी लिए उनके पात्रों में विविधता है। उनके सभी पात्र अपनी निजी विशेषताओं से युक्त मिलते हैं। ये न तो किसी पात्र को आकान्त दिखाना चाहते हैं और न पात्रों के उल्कर्ण या अपकर्ण की ओर ध्यान देते हैं। ठों हमराज के अनुसार मैला आंचल के पात्रों में विविधता है। ये समाज के सभी वर्गों और सभी स्तरों के हैं। उनके प्रति गहरी सहानुभूति के भाव जागृत होते हैं। ये हमारे मन में आस्था की छाप छोड़ जाते हैं। सभी पात्र जीते जागते हाढ़ मास के पुतले हैं। बालदेव और कालीचरन लक्ष्मी और महन्त सेवादास तहसीलदार विश्वानाथ प्रसाद डॉ और कमला एक सीमा तक जीवन्त पात्र हैं।

मैला आंचल में दागदार चित्र दिए गए हैं। उसके सभी पात्र यीनामावना से ग्रसित हैं। डा प्रशान्त, कमला समाजसेवक बालदेव, बालदेव का घेला कालीचरण चर्खा सेंटर की मंगलादेवी ये सभी पात्र समाज-सेवक हैं तथा उपकारी हैं। परन्तु व्यवितरण जीवन की कलौंच को ढकते नहीं, खुलकर उसका प्रदर्शन करते हैं। अपनी मलिनता की ही प्रदर्शनी लगाने वाले उन यथार्थ पात्रों के बीच में से भारतीय आदर्श के अनुरूप चलने वाले नायक-नायिका की खोज उस उपन्यास के सन्दर्भ में करना युक्तिसंगत नहीं है।

देशकाल और वातावरण

इस उपन्यास की सबसे बड़ी विशेषता लेखक के हाथों तटस्थिता से मेरीगंज गाव में आने वाले परिवर्तन का, किया गया चित्रण है। सन् 1942 और 1950 के बीच गांवों में आने वाले परिवर्तनों का मुख्य चित्र इस उपन्यास में मिलेगा। अंचल विशेष की सांस्कृतिक मान्यताओं और आने वाले परिवर्तन के बीच दृढ़ और तज्जन्य प्रभाव का सुन्दर वर्णन इस उपन्यास में हुआ है। मेलों, त्वैहारो, नृत्यों, और लोकगीतों के माध्यम से रेणु ने अंचल विशेष की संस्कृति को साकार करने में अभूतपूर्व सफलता पाई है। एक आंचलिक उपन्यासकार का यही उद्देश्य होता है। अंचल विशेष के भौगोलिक, सामाजिक, और सांस्कृतिक वातावरण को प्रस्तुत करना उसका प्रमुख लक्ष्य होता है। मैला आंचल इस दृष्टि से हिन्दी उपन्यास यात्रा का एक विशद पदाव है जहाँ पहुंचकर पाठक विश्राम ही नहीं करता अपितु बहुत कुछ सीखता भी है।⁵ मैला आंचल की सबसे बड़ी विशेषता यह है कि उसमें मिथिला के निरन्तर बदलते हुए आज के एक गाव की आत्म गाथा है और यह गाव सर्वथा विशिष्ट होकर अगड़ाई ले रहा है। भारतीय देहात के मन का इतना सरस और भाव प्रणव चित्रण हिन्दी में पहले कभी नहीं हुआ। सचमुच मैला आंचल अपनी सरस अभिय्वित में काव्यात्मा के स्तर को छू लेता है। वैविध्य पूर्ण वर्णनों के रस में

सरावोर करके प्रस्तुत घटनाओं को प्रस्तुत करना रेणु की सबसे बड़ी विशेषता रही है।

कथोपकथन

आलोच्य उपन्यास के कथोपकथन बड़े सरस और प्रभावोत्पाद है।

⁶ ये अपने पैनेपन के कारण मंवीय सौदर्य की सृष्टि करते हैं। उनके हाथों द्वारा जहा अंचल की संस्कृति, सामने आती है वहाँ पात्रों के अन्तः और बाह्य चरित्र का भी उदघाटन हो जाता है। उनके सजीव कथोपकथन की एक बानगी दृष्ट्य है—

डाक्टर साहित! क्या है जरा चलिए। मेरी बहन को कै हो रही है।

पेट भी, चलता है। जी।डाक्टर साहित यह जो जकरैन दे रहे हों उसका कितना होगा!

छोटे जकरैन का फीस तो दो रुपया है, इतने बड़े जकरैन का

तो जरूर पचास रुपैया होगा।

क्यों पचास रुपैया, डाक्टर मुस्कराता है।

तो रहने दीजिए। कोई दया ही दे दीजिए।

दवा से कोई फायदा नहीं होगा....लेकिन मेरे पास इतने रुपये कहाँ हैं। बैल बेच लालो, डाक्टर पहले की तरह मुस्कराते हुए सेलाइन देने की तैयारी कर रहा है।

डाक्टर बाबू, बैल बेच दूगा तो खेती करो करुगा! बालबच्चे भूखे मर जाएंगे। लड़की की बीमारी है। क्या मतलब!

हजूर लड़की जात बिना दयादार के ही आराम हो जाती है। लेकिन बेचारे गृहों का इसमें कोई दोष नहीं। सभ्य कहलाने वाले समाज में भी लड़कियों बता की पैदाइश समझी जाती है।'

भाषा

मैला आंचल की सबसे बड़ी विशेषता अपनी निजी भाषा का प्रयोग है। इसके पात्र बोलते हिन्दी ही हैं, परन्तु बीचबीच में अपने अंचल विशेष के शब्दों का प्रयोग करते देखे जाते हैं। शब्द भी हिन्दी या अंग्रेजी की ही होते हैं पर उनके उच्चरण में आंचलिकता का पुट आ जाता है। उदाहरणस्पृह उदाहरणस्पृह कुछ शब्द उद्धृत हैं—

डागड़र.....डाक्टर, टीशन.... रस्टेशन, होमापोथी... होम्योपैथी.... पत्थल... पत्थर इसी तरह में एक इस्कुलिया, छिमा, जिन्दाबाद... जिन्दाबाद आदि शब्दों के ऐसे प्रयोग हैं, जिनसे आंचलिकता मुखर हो उठती है।⁷

रेणु का यह शब्द-प्रयोग तथा उनकी शैली, हिन्दी उपन्यास क्षेत्र में एक नई घटना थी। बहुत कुछ इसे भी रेणु की अक्षय कीर्ति का आधार कहा जा सकता है। रेणु की भाषा में चित्रों को साकार ही नहीं बाचाल कर देने की भी शक्ति है। इनकी भाषा धरती के रूप, रस गंध और यहाँ तक कि उसकी व्याप्ति से भी मणित होकर सामने आई है। अपने इसी संमार्थ्य के आधार पर रेणु हिन्दी कथा साहित्य के एक विलक्षण हस्ती माने गए।⁸ सचमुच मैला आंचल अपनी सरस अभिय्वित में काव्यात्मकता के स्तर को छू लेता है। स्पष्ट है कि कथा और शिल्प दोनों ही दृष्टि कोणों से मैला आंचल एक सफल आंचलिक उपन्यास है।

सन्दर्भ-सूचि

1. विद्याधर डियेंदी हिन्दी के आंचलिक उपन्यास पृ 84
2. कफीश्वर नाथ रेणु मैला आंचल पृ 78
3. उपरोक्त मैला आंचल पृ 67
4. डॉ रेणु शाह कफीश्वर नाथ रेणु का कथा शिल्प पृ 56
5. रामदरश मिश्रा हिन्दी के आंचलिक उपन्यास पृ 49
6. चण्डी प्रसाद हिन्दी उपन्यास का समाजशास्त्रीय विवेचन पृ 76
7. कफीश्वर नाथ रेणु मैला आंचल पृ 89
8. उपरोक्त मैला आंचल पृ 67
9. ज्योत्स्ना श्रीयास्त्राय हिन्दी उपन्यासों में प्राचीन और नवीन जीवन मूल्यों का संघर्ष पृ 123